

ഭിന്നശേഷിക്കാർക്ക് മുൻഗണനാ റേഷൻ കാർഡ്

284 (3312) ശ്രീ. എ. പി. അനിൽ കുമാർ: താഴെക്കാണുന്ന ചോദ്യത്തിന് ഭക്ഷ്യ-പൊതുവിതരണ വകുപ്പുമന്ത്രി സദയം മറുപടി നൽകുമോ:

മാനസിക വെല്ലുവിളികൾ നേരിടുന്ന ഭിന്നശേഷിക്കാർ ഉൾപ്പെട്ട റേഷൻ കാർഡുകൾ മുൻഗണനാ പട്ടികയിൽ ഉൾപ്പെടുത്തണമെന്ന കേന്ദ്ര ഭക്ഷ്യ പൊതുവിതരണ മന്ത്രാലയത്തിന്റെ സർക്കുലർ ശ്രദ്ധയിൽപ്പെട്ടിട്ടുണ്ടോ; എങ്കിൽ എന്തെല്ലാം നടപടികളാണ് ഇതിന്മേൽ സ്വീകരിച്ചതെന്ന് വിശദമാക്കാമോ?

ഉണ്ട്. റേഷൻ മുൻഗണനാ വിഭാഗത്തെ കണ്ടെത്തുന്നതിന് നിലവിലുള്ള മാനദണ്ഡപ്രകാരം ഒഴിവാക്കൽ മാനദണ്ഡത്തിൽപ്പെടാത്തതും ഗുരുതര ശാരീരിക മാനസിക വെല്ലുവിളികൾ നേരിടുന്നവർ ഉൾപ്പെടുന്നതുമായ കുടുംബങ്ങളെ മുൻഗണനാ പട്ടികയിൽ ഉൾപ്പെടുത്താൻ വ്യവസ്ഥ ചെയ്തിട്ടുണ്ട്. കൂടാതെ ഏതെങ്കിലും ഒഴിവാക്കൽ മാനദണ്ഡത്തിൽപ്പെട്ടിട്ടുള്ളതും എന്നാൽ ഗുരുതര രോഗബാധ, ഭിന്നശേഷി, സാമ്പത്തിക-സാമൂഹിക പിന്നോക്കാവസ്ഥ തുടങ്ങിയ പരിഗണനീയമായ കാരണങ്ങളാൽ മുൻഗണനയ്ക്ക് അർഹരാണെന്ന് ബോധ്യപ്പെടുന്ന അപേക്ഷകൾ പരിഗണിച്ച് മുൻഗണനയിൽ ഉൾപ്പെടുത്തുന്നതിന് പൊതുവിതരണ ഡയറക്ടറെ ചുമതലപ്പെടുത്തിയിട്ടുണ്ട്. ഇതിനുപുറമേ പ്രസ്തുത വിഭാഗങ്ങൾക്ക് മുൻഗണനാ പ്രാതിനിധ്യം ഉറപ്പാക്കുന്നതിനായി 10 മാർക്ക് വെയിറ്റേജ് അനുവദിക്കുന്നതിനും തീരുമാനിച്ചിട്ടുണ്ട്.

മുൻഗണനാ റേഷൻ കാർഡുകൾ

285 (3313) ശ്രീ. സി. എച്ച്. കുഞ്ഞമ്പു: താഴെക്കാണുന്ന ചോദ്യങ്ങൾക്ക് ഭക്ഷ്യ-പൊതുവിതരണ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് അനർഹമായി മുൻഗണനാ റേഷൻ കാർഡ് കൈപ്പറ്റിയവർ ആയവ സ്വമേധയാ തിരിച്ചേൽപ്പിക്കുന്നതിന് പൊതുവായ നിർദ്ദേശം നൽകിയിട്ടുണ്ടോ?

ഉണ്ട്.

(ബി) പ്രസ്തുത നിർദ്ദേശത്തിന്റെ അടിസ്ഥാനത്തിൽ കാർഡുകൾ തിരിച്ചേൽപ്പിക്കാനുള്ള എത്ര അപേക്ഷകൾ ലഭിച്ചിട്ടുണ്ടെന്നുള്ളതിന്റെ കണക്ക് ജില്ല തിരിച്ച് ലഭ്യമാക്കാമോ?

75263 മുൻഗണനാ കാർഡുകളാണ് തിരിച്ചെൽപ്പിച്ചിട്ടുള്ളത്. ജില്ല തിരിച്ചുള്ള പട്ടിക ചുവടെ ചേർക്കുന്നു.

ജില്ല	ലഭിച്ച അപേക്ഷകളുടെ എണ്ണം
തിരുവനന്തപുരം	6280
കൊല്ലം	5352
പത്തനംതിട്ട	3369
ആലപ്പുഴ	4681
കോട്ടയം	4122
ഇടുക്കി	2710
എറണാകുളം	6639
തൃശ്ശൂർ	4728
പാലക്കാട്	6823
മലപ്പുറം	15959
കോഴിക്കോട്	5799
വയനാട്	2921
കണ്ണൂർ	3650
കാസർഗോഡ്	2230
ആകെ	75263

(സി) ഇത്തരത്തിൽ സ്വമേധയാ കാർഡുകൾ നൽകാത്തവരുടെ പേരിൽ എന്തെങ്കിലും നിയമനടപടി സ്വീകരിക്കുന്നത് പരിഗണനയിലുണ്ടോ; വിശദാംശങ്ങൾ അറിയിക്കാമോ?

അനർഹമായ മുൻഗണനാ കാർഡുകൾ കൈവശം വച്ചിരിക്കുന്നവർക്കെതിരെ കേരള ടാർജെറ്റഡ് പബ്ലിക് ഡിസ്ട്രിബ്യൂഷൻ (കൺട്രോൾ) ഓർഡർ, 2021-ന്റെ ഖണ്ഡിക 11-ലെ വ്യവസ്ഥകൾ പ്രകാരം നടപടി സ്വീകരിക്കുന്നതാണ്.